

ایک طرف علم نجود میں آیا اور دوسری طرف نقط مصافح کا عمل ظہور میں آیا۔
(جاری ہے)

حوالی

- ۱۔ غانم ص ۵۷۶-۱۵۵۔
- ۲۔ تلخیص ص ۵۔
- ۳۔ الطراز ورق ۲/ب۔
- ۴۔ مثلاً مصحف الجماہیریہ (ص: ل و م و ن) من التعریف بالمحض نیز دیکھئے الحکم ص ۳۸۔ الطراز ورق ۲/الف اور مصحف الحلبي ص ۵۲۶
- ۵۔ تمام کتابوں میں یہ لفظ اسی طرح "الدؤلی" (ضم الدال وفتح الممزة) لکھا جاتا ہے صرف الدائی کی کتاب نقط مطبوعہ دمشق میں اسے "الدکلی" (ضم الدال وکسر الممزة) لکھا گیا ہے جو غالباً تسامح ہے۔
- ۶۔ مثلاً ابن درستویہ ص ۵۳ ب بعد
- ۷۔ نیز دیکھئے غانم ص ۹۰-۱۳۸۹ اور الحکم (مقدمہ محقق) ص ۲۷-۲
- ۸۔ ابن درستویہ ص ۲۱، الخلیفہ ص ۲ اور المور و ص ۲۲۳
- ۹۔ مصحف کی جمع مصافح بمعنی نسخہ بائے قرآن استعمال ہوتی ہے اور اس غرض کے لئے لفظ قرآن کو بصینہ جمع استعمال کرنا غلط ہے۔ جس کی مثالیں انگریزی میں "شل"، آربری اور لٹکز کے ہاں اور فارسی میں فضاٹلی اور عید المحمد خان وغیرہ کی کتابوں میں ملتی ہیں۔ (یعنی Korans یا "قرآن ہا" لکھتا ہے۔ جمع کی غرض سے لفظ مصافح ہی استعمال کرنا چاہئے۔
- ۱۰۔ صفری ص ۱۳، الجبوری ص ۱۵۵، المبدع ص ۱۲۶ اور غانم ص ۳۶۸
- ۱۱۔ غانم ص ۵۵۳۔ نیز دیکھئے اسی کا ص ۲۷-۲، تفصیلی بحث کے لئے۔
- ۱۲۔ حق الشلاوة ص ۱۳۳
- ۱۳۔ غانم ص ۳۶۷
- ۱۴۔ دیکھئے المبدع ص ۵ ب بعد۔ نیز "مجلہ الكلیہ" ص ۳۲۳
- ۱۵۔ لٹکز (۱) : ص ۱۱
- ۱۶۔ الزنجانی ص ۸۹، الجبوری ص ۱۵۸۔ الکردی ص ۹۳ و غانم ص ۵۳۹ ب بعد۔

سیرت و سوانح

امام ابو بکر محمد بن عبد اللہ بن العربي رحمۃ اللہ علیہ

— عبد الرشید عراقی —

امام ابو بکر محمد بن عبد اللہ بن العربي کا شمار مشور محدثین کرام میں ہوتا ہے۔ تاریخ میں ان کو ”ابن العربي“ کے نام سے یاد کیا جاتا ہے۔ اہل سیر نے ان کے علمی تحریک اعتراف کیا ہے اور ان کو علامہ، حافظ، تصریح، احمد الاعلام، علوم و معارف میں متقدم، انواع علوم میں بحث کرنے والا، جامع کمالات، صحیح و ثواب میں امتیاز کرنے والا اور ماقبل الذہن لکھا ہے۔ اہل سیر کا متفقہ بیان ہے کہ

”علمائے مغرب میں مشرق کی سیاحت کرنے والوں میں ان سے زیادہ علم سے بالا مال ہو کر آنے والا کوئی اور شخص نہیں تھا۔“^(۱)

امام ابن العربي کی کنیت ابو بکر اور ابن العربي لقب تھا۔ شجرہ نسب محمد بن عبد اللہ بن محمد بن عبد اللہ بن احمد ہے۔^(۲)

ولادت : ۲۲ / شعبان ۳۶۸ھ ان کی تاریخ ولادت ہے اور ان کا جائے ولادت اشیلیہ ہے۔^(۳)

خاندان : امام ابن العربي کا خاندانی تعلق یمن کے قبیلہ معافر سے ہے۔ اس لئے ان کو معافری بھی کہا جاتا ہے۔ ان کے والد ابو محمد عبد اللہ بن محمد کا شمار اشیلیہ کے ممتاز علماء و روّاسیمیں ہوتا تھا۔ علمی و دنیاوی وجاہت سے مالا مال تھے۔ فقہ و ادب اور شعروخن کا عمدہ ذوق رکھتے تھے۔ دولت عہادیہ میں ان کو بودار سونح حاصل تھا۔ ہن عباد کی طرف سے بعض اعلیٰ مناصب پر فائز رہے۔ جب بون عباد پر زوال شروع ہوا تو یہ اپنے لڑکے ابو بکر کے ساتھ بلا و مشرق کی سیاحت کیلئے تشریف لے گئے۔

۳۹۳ھ میں عبد اللہ کا مصر میں انتقال ہوا۔^(۴)

اساتذہ و تلامذہ : ان کے اساتذہ و تلامذہ کی فہرست حافظ ذہبی نے اپنی کتاب تذکرہ

الحافظ میں درج کی ہے۔ ان کے تلامذہ میں قاضی عیاض مالکی کا نام بھی ملتا ہے^(۵)

تحصیل علم : امام صاحب نے پہلے اپنے وطن میں اساطین فن سے تعلیم حاصل کی۔^(۶)

رحلت و سفر : اسال کی عمر میں اپنے والد ماجد کے ہمراہ بلا و مشرق کی سیاحت کے لئے روانہ ہوئے اور شام، بغداد، مصر، اسکندریہ اور حجاز تشریف لے گئے اور ان مقامات پر ارباب کمال اور ائمہ فن سے استفادہ کیا۔^(۷)

علم و فضل : امام ابن العربي کا شمار آنڈلس کے نامور محدثین میں ہوتا ہے۔ اہل سیر نے لکھا ہے کہ ان کی بدولت حدیث و اسناد کا علم آنڈلس پہنچا اور ان کے ذریعہ حدیث کے علم کو برا فروغ ہوا۔ وہ بڑے کثیر الردایت اور حافظ حدیث تھے اور علم حدیث میں ان کے تبحر علیٰ کا ائمہ فن نے اعتراف کیا ہے۔^(۸) فقہ اور اصول فقہ میں بھی ان کو کمال حاصل تھا۔ اصول فقہ اور فن خلاف کے ماہر سمجھے جاتے تھے۔ ابن العربي مرتبہ اجتہاد پر فائز تھے۔ تفہیق و اجتہاد میں صاحب کمال ہونے کی بنابر اشیلیہ کے قاضی مقرر ہوئے^(۹) علم تفسیر اور علوم قرآنی میں بھی بیگانہ روزگار تھے۔ ان علوم کے علاوہ ادب، بلاغت، کلام، نحو اور تاریخ میں بھی ان کو یہ طویل حاصل تھا۔ شعرو و خن کا بھی اچھا ذوق رکھتے تھے اور کبھی کبھی کھوار خود بھی فی البدیہ اشعار کرتے تھے۔ حضرت شاہ عبدالعزیز محدث دہلوی[ؒ] نے بستان الحمد شین میں ان کے متعدد اشعار نقل کئے ہیں۔

فقہی مذہب : امام ابن العربي امام مالک کے فقہی مسلک سے وابستہ تھے۔^(۱۰)

اخلاق و عادات : سیرت و شائق اور اخلاق و عادات میں ممتاز تھے۔ اپنے حسن اخلاق اور عمرہ خصائص و عادات کی وجہ سے وہ لوگوں میں نہایت مقبول اور ہر دل عزیز تھے۔^(۱۱)

درس و تدریس : بلا و مشرق کی سیاحت اور تحصیل علم کے بعد اپنے وطن اشیلیہ واپس آئے اور درس و تدریس کا سلسلہ شروع کیا تو ان کی ذات مرجع غالائق بن عینی۔ لوگ ڈور ڈور سے ان کی خدمت میں حاضر ہوتے اور ان سے استفادہ کرتے۔ محکمہ قضاء

کی ذمہ داری بھی نہ جاتے، درس و تدریس کے فرائض بھی انجام دیتے اور تصنیف و تالیف کا کام بھی کرتے۔ انہی گوئاگوں مصروفیات کی وجہ سے وہ نہایت مقبول اور مشور ہو گئے تھے۔ (۱۲)

زہد و عبادت : زہد و عبادت، تقویٰ و طہارت، امانت و دیانت اور عدالت و ثقابت کے جامع تھے۔ حافظ ابن کثیر نے ان کو زہد و عبادت کھاہے (۱۳) اس کے ساتھ ساتھ بڑے فیاض اور سخن بھی تھے۔ اللہ تعالیٰ نے ان کو علم و فضل کی طرح دنیوی وجاہت اور دولت و شروت سے بھی نوازا تھا۔ صدقہ و خیرات میں پیش پیش رہتے تھے، رفاهی کاموں میں بڑی دلچسپی لیتے تھے اور اس پر زبر کثیر صرف کرتے تھے۔ اشیلیہ کی فصیل کمنہ انہوں نے اپنے خرچ سے تعمیر کرائی۔ جود و سخا کی وجہ سے لوگ ان کے گردیدہ تھے۔ (۱۴)

وفات : امام ابن العربي نے ۵۳۳ھ میں وفات پائی۔ اس وقت ان کی عمر ۷۵ سال تھی۔ (۱۵)

تصنیفات : امام ابن العربي نے تفسیر، علوم قرآنی، حدیث، ادب، بلاغت، علم کلام، نحو اور تاریخ پر مفید اور علمی کتابیں لکھیں۔ مولانا ضیاء الدین اصلاحی نے ان کی ۷۳ کتابوں کے نام لکھے ہیں۔ (۱۶) آپ کی مشہور کتابیں درج ذیل ہیں :

۱) فن تفسیر اور قرآنی علوم

- ۱) انوار الفجر (۲۰ جلد)
 - ۲) احکام القرآن (۲ جلد، مطبوع)
 - ۳) الناح و المنسوخ
 - ۴) قانون التاویل
- (مؤخر الذ کردونوں کتابیں فن تفسیر سے متعلق ہیں اور قرآنیات کے موضوع پر عمدہ خیال کی جاتی ہیں)۔

۲) حدیث اور متعلقات حدیث

- ۱) کتاب ترتیب السالک
 - ۲) کتاب القبس
- (یہ دونوں کتابیں موطاً امام مالک کی شروح ہیں)